



ઋષભ, અજિત, પારસ, મહાવીર

ઋષભ, અજિત, પારસ, મહાવીર, સિદ્ધાણં નમઃ વંદનમ્;
વ્યક્ત કરાવો આપ રૂપ, ભાવું અમ્મર દર્શનમ્.

•

શ્રી મહાવિદેહક્ષેત્રે શ્રી સીમંધર સ્વામીને ત્રિમંત્ર-નમસ્કારવિધિ,
આરતી પછી દીપ, ધૂપ, પૂજા અને દર્શન વખતે દેવીઓ અને દેવતાની
સમક્ષ વંદન કરીને પ્રાર્થના કરવા માટેની ગુણ-પ્રશસ્ત-સ્તુતિઓ.

•

શ્રી તીર્થંકરી શાસનરક્ષક, યક્ષ યુગલને શિર નમન;
ચરણે, ભાલે કેસર-ચંદન, પુષ્પમ્ ધૂપં હૃદયમ્ વંદન.

શ્રી શ્રી ધર્મચક્ર પ્રવર્તક, આગમ અર્કી જ્ઞા-વર્ધક;
સૌમ્ય શશીમુન ચાંદ્રાયણ જ્ઞાં, પંચમ ગતિ સિદ્ધ સંબંધક.
શ્રી સીમંધર સ્વામીનાં, શાસનરક્ષક દેવ હે;
રહેજો અંતિમ સાન્નિધ્યે, શ્રી ચાંદ્રાયણ શ્રેય તે.

કર્મેન્દ્રિ, જ્ઞાનેન્દ્રિ ને મન, પુદ્ગલ-નિર્જર શુદ્ધિ કરે;
અઢાર હાથે રક્ષણ વત્સલ, પાપાશ્રવને રોકી ફરે.
પાંચે આંગળથી પૂજું છું, પાંચાંગુલિ દેવી હે;
દસેય દિશાથી પૂજિતા, પ્રજ્ઞા પૂર્ણી ઊર્ધ્વા તે.

મૂળાધારથી સહસ્ત્રાધાર, અ-ગ્રંથ ચક્રેશ્વરી માતા;
આદેશ્વર શ્રી ધર્મોમુખનાં, અમ્મર શાસન દીપાત્મા.
સર્વે ચક્રો ખૂલી ગયાં છે, એવા માતા ચક્રેશ્વરીજી;
અમ્મારીયે ખોલાવી દ્યો, તન-મન બંધક ગ્રંથિજી.

પરથમ પહેલાં યક્ષદેવ શ્રી, અમ્મર શાસન વિધાતા;
આદિનાથ શ્રી જિનેશ્વરનાં, વિરાગામૃત સંજ્ઞાતા.
અનાદિનાથનાં ઉપાદાનનાં, લક્ષક-રક્ષક ગોમુખ યક્ષ;
જિનવાણી વાગોળી પચાવો, સંદેશે છે પ્રથમાયક્ષ.

પદ્મ-કમળ ને હૃદય-કમળ, નેત્ર-કમળ ને કર્ણ-કમળથી;
નાભિ-કમળ ને વાણી-કમળથી, વશીભૂત કરણી હે પદ્માવતી.
સ્વ-જ્ઞાન ભક્તિ યોગ મગ્ગાણાં, સૌને કરજો શાસનરસી;
પાર્શ્વ પ્રભુનાં શાસન દેવી, નિર્ભય હૂંફા ઝૂંઘી ઝૂંઘી ક્લીં શ્રીં.

અનંતા જ્ઞેયોને જોઈ ને જાણી, હેયોને ત્યાગી સ્વ-ઉપાદેથી;
ધરણેન્દ્ર દેવ ને શ્રી પાર્શ્વ યક્ષ, જગત્કલ્યાણો અનુપમેથી.
શાસન દેવ હે પાર્શ્વ યક્ષજી, પહોંચાડો અ-મને અબુધ શિખરજી;
મોક્ષ લગીનાં કમઠાણે રક્ષી, પાર ઉતારો નિર્વિઘ્નેશ્વરજી.

સ્વરાજે સમ્યક્ શક્તિશ્વરી, મુક્તિ-હેતુ કારિણી;
નેમ પ્રભુનાં શાસન દેવી, ગુપ્તિ સેતુ ધારિણી.
કેવળ આતમરમણા થાય, એવી અંબા ભક્તિ દ્વયો;
વાઢી નાખો વિકૃતિ, મા અવિકારી દષ્ટિ દ્વયો.

બહુચર માતૃવત્સલ મુદ્રા, બાળકની મા રક્ષિણી;
માતાજીનાં આંગણિયામાં, જીવતી બોધિ સરવાણી.
પૌરુષે ભદ્રિકતા બક્ષક, સ્ત્રી ને અર્પક સુંદરતા;
ભદ્રકાળી મા નિરપેક્ષી, આંખો સામે પ્રેમલતા.

બ્રહ્માંડી શુભ તત્ત્વો જે, પાંખો અંદર પૂરીને;
સંદેશે છે જગત્કલ્યાણો, આખા લોકે ધૂમીને.
શ્રી વિષ્ણુનું વાહન થઈને, વહેતાં ઊડતાં 'વ્યવસ્થિતે';
ગરુડદેવ જ શુભ ને લાભક, ભક્તિ-સેવા શ્રી પ્રીતે.

જેનું નિદિધ્યાસન કરે, તેવો આત્મા થાય;
અર્ધનારીશ્વર સ્વ-કલ્યાણં, હરિ ઝૂંઘી નમઃ શિવાય.
સ્ત્રીપુરુષ અડધોઅડધ, સમ પરમાણુ થાય;
દેહ છતાંયે વીતરાગ, અપ્પા અ-લિંગાય.

ત્રિપુર ભૈરવી ગાયત્રી, તારા, લક્ષ્મી, પાર્વતી;
અદ્વેષી નીરાગ નાર, નમામિ ના અરિ શૂર સત્તિ.
શિવ ઉપાસ્ય શક્તિ મા, અભયા અવર્ણી નમઃ 'રં';
પર્વતપુત્રી અ-પરા, પ્રેમ પરિવારા નમઃનમ.

સંયમધારી શીલ સાક્ષાત્, અજોડ વીરલા શ્રી હનુમંત;
નવગ્રહ જેને વશ વરતે, અહો ! સમર્પણ શ્રી અણુમન.
અણુ પ્રજ્ઞાતા મૂક સેવક, ભગવન્ સાથે અભેદતા;
જય શ્રી રામ સમર્પિતા, મોક્ષે પહોંચ્યાં શાશ્વતા.

મંગલમૂર્તિ શ્રી ગણપતિજી, સરસ્વતી સન્મુખ સાક્ષાત્;
રિદ્ધિ-સિદ્ધિ ગણ અધિપતિજી, ગણધર શૌતમ અ-પક્ષપાત.
શુભ કાર્યોમાં પરથમ સ્મરણે, સદ્બુદ્ધિ દાતાર પ્રસન્નમ્;
વિપુલમતિ દુખભંજક શ્રી ગં, ગં ગણપત્યૈ નમોનમઃ.

શ્રી નંદિનાં પૃથ્વ સ્પરશથી, આખું ત્રિકરણ જાગૃત થાય;
વાંકાં અહમ્ શિંગડામાંથી, સીધાં શિવનાં દર્શન થાય.
વૃત્તિઓને સંકેરી લ્યે, પીઠ ઉપર સંસારી ભાર;
અંતરવૃત્તિ આતમ-સન્મુખ, વંદન હો કુર્મા-અવતાર.

